

पटना विवि में स्नातक की परीक्षाएं 27 फरवरी से

कार्यक्रम जारी : पार्ट 3 के बाद पार्ट 2 की परीक्षा 27 मार्च से और पार्ट 1 की 28 अप्रैल से

एज्युकेशन रिपोर्टर | पटना

पटना विश्वविद्यालय में स्नातक पार्ट 3 की परीक्षाएं 27 फरवरी से शुरू होंगी। विश्वविद्यालय ने परीक्षा कार्यक्रम जारी कर दिया है। बीए, बीएससी तथा बीकॉम ऑनर्स का परीक्षा कार्यक्रम जारी किया गया है। परीक्षा के लिए पटना वीमेंस कॉलेज, मगध महिला कॉलेज, बीएन कॉलेज, वाणिज्य महाविद्यालय, पटना साइंस कॉलेज को सेंटर बनाया गया है। परीक्षा के लिए सभी विषयों को दो ग्रुप में बांटा गया है। परीक्षा सुबह 11 बजे से 2 बजे तक होगी। परीक्षा के लिए सभी विषयों को 2 ग्रुप में बांटा गया है।

ग्रुप ए में फिजिक्स, कैमिस्ट्री, जूलॉजी, बॉटनी, जियोलॉजी, मैथेमेटिक्स, स्टैटिस्टिक्स, कॉमर्स के विषय हैं। वहीं ग्रुप बी में हिंदी, इंग्लिश, संस्कृत, मैथिली, बँगाली, अरबिक, पॉलिटिकल साइंस, फिलॉस्फी सोशियोलॉजी, इकोनॉमिक्स साइकोलॉजी इत्यादि सब्जेक्ट हैं। परीक्षा के लिए 16 जनवरी से 31 जनवरी तक बिना लेट फाइन के फॉर्म भरा जाएगा। जबकि 1 फरवरी से 8 फरवरी तक लेट फी के साथ फॉर्म भरा जाएगा। लेट फाइन 50 रुपए प्रतिदिन है। 300 रुपए एक्जामिनेशन फी है।

परीक्षा सुबह 10 बजे से 1 बजे तक : पटना विवि स्नातक बीए बीएससी, तथा बीकॉम

पार्ट 2 की परीक्षाएं 27 मार्च से शुरू होंगी। परीक्षा सुबह 10 बजे से 1 बजे तक होगी। परीक्षा के लिए 3 फरवरी से 22 फरवरी तक फॉर्म भरा जाएगा। 24 फरवरी से 5 मार्च तक लेट फाइन के साथ फॉर्म भरा जाएगा। लेट फाइन 50 रुपए प्रतिदिन है। परीक्षा फीस 300 रुपए है।

परीक्षा फॉर्म 22 फरवरी से भरा जाएगा : पटना विवि में पार्ट 1 की परीक्षा 28 अप्रैल से होगी। परीक्षा सुबह 10 बजे से 1 बजे तक होगी। परीक्षा फॉर्म 22 फरवरी से 6 मार्च तक भरा जाएगा। लेट फाइन के साथ 13 मार्च से 21 मार्च तक फॉर्म भरा जाएगा। लेट फाइन 50 रुपए प्रति दिन लगेगा। एक्जाम फी 300 रुपए है।